

అస్య శ్రీ అంగారక కవచస్య, కశ్యప ఋషిః, అనుష్టుప్ చందః, అంగారకో దేవతా, భౌమ ప్రీత్యర్థే
జపే వినియోగః ॥

ధ్యానం

రక్తాంబరో రక్తవపుః కిరీటీ చతుర్భుజో మేషగమో గదాభృత్ ।
ధరాసుతః శక్తిధరశ్చ శూలీ సదా మమ స్యాద్వరదః ప్రశాంతః ॥
అథ అంగారక కవచం

అంగారకః శిరో రక్షేత్ ముఖం వై ధరణీసుతః ।
శ్రవౌ రక్తంబరః పాతు నేత్రే మే రక్తలోచనః ॥ 1 ॥
నాసాం శక్తిధరః పాతు ముఖం మే రక్తలోచనః ।
భుజౌ మే రక్తమాలీ చ హస్తౌ శక్తిధరస్తథా ॥2 ॥
వక్షః పాతు వరాంగశ్చ హృదయం పాతు రోహితః ।
కటిం మే గ్రహరాజశ్చ ముఖం చైవ ధరాసుతః ॥ 3 ॥
జానుజంఘే కుజః పాతు పాదౌ భక్తప్రియః సదా ।
సర్వాణ్యన్యాని చాంగాని రక్షేన్మే మేషవాహనః ॥ 4 ॥

ఫలశ్రుతిః

య ఇదం కవచం దివ్యం సర్వశత్రునివారణమ్ ।
భూతప్రేతపిశాచానాం నాశనం సర్వసిద్ధిదమ్ ॥
సర్వరోగహరం చైవ సర్వసంపత్ప్రదం శుభమ్ ।
భుక్తిముక్తిప్రదం నృణాం సర్వసౌభాగ్యవర్ధనమ్ ॥
రోగబంధవిమోక్షం చ సత్యమేతన్న సంశయః ॥
॥ ఇతి శ్రీ మార్కండేయపురాణే అంగారక కవచం సంపూర్ణమ్ ॥